



బంగ్లాపై భారత్ ఘన విజయం

మానేరు

జనత

తెలుగు దినపత్రిక ఇది జనం గొంతుక

సమస్య ఏదైనా జనం కోసం జనతా.. ఇదే మా లక్ష్యం ప్రజలు, ప్రభుత్వానికి మధ్య వారధి మీదే ప్రజా సమస్యలను వెలికితీసి.. వాటి పరిష్కారానికి పునాది వేసింది మీడియా మీ సమస్య ఏదైనా మీ తరుపున నిలబడి అటు అధికారులను గానీ, ఇటు రాజకీయ నాయకులను గానీ నిలబీస్తూ, నిత్యాన్ని నిగ్గు తేలుస్తూనే జనతా.. రండి.. మీ కలాన్ని కదపండి.. మీ గళాన్ని వినిపించండి.. అందరం కలిసికట్టుగా.. "జనతా"తో కలిసి ప్రజా సమస్యలపై పోరాడుదాం..!! మొక్కుకోని ఓట్లతో వదిలేద్దాం.. తగ్గదేలే..!! జనం కోసం "జనతా"..

బెత్తూరికూలు.. సంప్రదించాల్సిన మొదటి నంబర్.. 7989867251 - ఎడిటర్

బీఆర్ఎస్ అండతోనే ఎఫ్ జల దోపిడీ

కృష్ణా జలాల్లో 200 టీఎంసీలు చాలన్న ఘనులు

శ్రీశైలం, సాగర్ ను ఏపీకి అప్పగించి చోద్యం చూశారు నీటిపారుదల రంగాన్ని సర్వనాశనం చేశారు బీఆర్ఎస్ ప్రభుత్వ నిర్వాకంపై మండిపడ్డ ఉత్తమ్ కుమార్



ఏపీ ప్రభుత్వం చేస్తున్న జలదోపిడీకి బీఆర్ఎస్ ప్రభుత్వం సహకరించిందని తెలంగాణ నీటిపారుదలశాఖ మంత్రి ఉత్తమ్ కుమార్ రెడ్డి ఆరోపించారు. సచివాలయంలో ఏర్పాటు చేసిన మీడియా సమావేశంలో ఆయన మాట్లాడారు.

జనతా న్యూస్ హైదరాబాద్ : కృష్ణా జలాల్లో తెలంగాణకు కేవలం 200 టీఎంసీలు సరిపోతాయని చెప్పిన ఘనత భారానదని విమర్శించారు. నీటి పారుదల రంగాన్ని పూర్తిగా నాశనం చేసిన ఘనత బీఆర్ఎస్ దేనని కమిషన్ కక్కుర్తితో అధిక వడ్డీకి వేల కోట్లు అప్పులు మగతా 2 లో



ఢిల్లీ సీఎంగా రేఖాగుప్తా ప్రమాణం

- ప్రమాణం చేయించిన ఎల్లీ వీకే సక్సేనా
- హాజరైన ప్రధాని మోడీ, కేంద్రమంత్రులు
- ఎన్డీయే పక్షాన పలువురు సీఎంలు, డిప్యూటీ సీఎంలు హాజరు



దేశ రాజధాని ఢిల్లీలో కొత్త ప్రభుత్వం కొలువుదీరింది. గురువారం మధ్యాహ్నం రామ్ లీలా మైదానంలో బెన్సెనెట్ గవర్నర్ వీకే సక్సేనా ముఖ్యమంత్రిగా రేఖాగుప్తాతో ప్రమాణం చేయించారు. దీనికి ప్రధానమంత్రి నరేంద్రమోదీ, పలువురు కేంద్ర మంత్రులు, ఎన్డీయే పాలిత రాష్ట్రాల ముఖ్యమంత్రులు, భాజపా అగ్రనేతలు హాజరయ్యారు.



స్వర్ణగోపుర కుంభాభిషేకానికి సీఎంకు ఆహ్వానం

యాదగిరిగుట్ట శ్రీ లక్ష్మీనరసింహ స్వామి వారి దేవస్థానం బంగారు విమాన గోపురం మహా కుంభాభిషేక సంప్రోక్షణ మహోత్సవంలో పాల్గొనాల్సిందిగా ముఖ్యమంత్రి రేవంత్ రెడ్డిని ఆహ్వానించారు. దేవాదాయ శాఖ మంత్రి కొండా సురేఖ, ప్రభుత్వ విప్ బిర్ల అయిలయ్య, దేవాదాయ శాఖ కార్యదర్శి శైలజా రామయ్యర్ తో పాటు ఆలయ ఈవో, అర్చకులు, జూబ్లీహిల్స్ నివాసంలో ముఖ్యమంత్రిని కలిసి ఆహ్వాన పత్రికను అందించారు.

మొద్దు నిద్ర వీడండి

- కృష్ణా జలాల దోపిడీని అడ్డుకోండి
- చేతకాకపోతే చెప్పండి.. మేము చేస్తాం
- బీఆర్ఎస్ పాలాలకు నీళ్లు పారిస్తే.. కాంగ్రెస్ నీళ్లు నములుతుంది
- మాజీ మంత్రి హరీశ్ రావు

రాజలింగమూర్తి హత్య కేసుపై ఫాస్ట్ ట్రాక్ కోర్టులో విచారిస్తాం

దోషులను 24 గంటల్లోనే పట్టుకుంటాం

దీని వెనుక బీఆర్ఎస్ నేతలు కేటీఆర్, హరీశ్ రావుల హస్తం

హత్య రాజకీయాలను ప్రోత్సహిస్తున్న బీఆర్ఎస్ : మంత్రి కోమటిరెడ్డి

సామాజిక కార్యకర్త రాజలింగమూర్తి హత్యపై సీబీ సిఐడితో విచారిస్తామని మంత్రి కోమటిరెడ్డి వెంకటరెడ్డి స్పష్టం చేశారు. ఈ హత్యపై పోలీసుల విచారణ జరుగుతోందని.. దోషులను 24 గంటల్లోనే పట్టుకుంటామని తెలిపారు. రాజలింగమూర్తి కేసును ఫాస్ట్ ట్రాక్ కోర్టులో విచారణ జరిపిస్తామని చెప్పారు. రాజలింగమూర్తిని గండ్ల వెంకట రమణ రెడ్డి హత్య చేయించారని ఆరోపించారు. దీని వెనుక కేసీఆర్, కేటీఆర్, హరీష్ ఉన్నారని ఆరోపించారు.

‘ఐ’ రేటెడ్ కంటెంట్ ఉండొద్దు

- కోడ్ ఆఫ్ ఎథిక్స్ పాటించాలి
- ఓటిటిలకు కేంద్రం వార్షింగ్
- అక్సీల, అసభ్యకర కంటెంట్లపై వరుస ఫిర్యాదులతో స్పందన

02

కృష్ణా జలాలపై మొదటి ద్రోహ కేసీఆర్

- దక్షిణ తెలంగాణ ఎడారి కావడానికి కాంగ్రెస్ కారణం
- మండిపడ్డ కేంద్రమంత్రి బండి సంజయ్

03

విహారయాత్ర విషాదాంతం

- ఈత కోసం తుంగభద్ర నదిలో దిగిన డాక్టర్ మృతి

సరదాగా విహారయాత్రకు వెళ్లిన వైద్యుల బృందంలో విషాదం చోటుచేసుకుంది. తుంగభద్రలో దూకి ఈత కొట్టే క్రమంలో హైదరాబాద్ కు చెందిన డాక్టర్ అనన్యరావు (27) మృతిచెందారు. నదిలో నుంచి రెస్క్యూ టీమ్ తాజాగా ఆమె మృతదేహాన్ని బయటకు తీశారు. దీంతో, కుటుంబ సభ్యులు, స్నేహితులు కన్నీటి పర్యంతమవుతున్నారు.

మహిళా డ్రగ్స్ పెద్దర్ అరెస్ట్

- రూ.6 లక్షల విలువ చేసే 60 గ్రాముల డ్రగ్స్ స్వాధీనం
- మద్యాపూర్ డీసీసీ విసెట్ వెల్లడి

02



మొద్దు నిద్ర వీడండి.. కృష్ణా జలాల దోపిడీని అడ్డుకోండి

హైదరాబాద్, ఫిబ్రవరి 20 : కాంగ్రెస్ ప్రభుత్వం మొద్దు నిద్ర వీడి, ఆంధ్రప్రదేశ్ చేస్తున్న జల దోపిడీని అడ్డుకోవాలి అని మాజీ మంత్రి, బీఆర్ఎస్ ఎమ్మెల్యే హరీశ్ రావు సూచించారు. కేంద్ర ప్రభుత్వంపై ఒత్తిడి తీసుకురావాలని కోరారు. రేవంత్ సర్కారుకి చేతకాకపోతే మేము పస్తాం.. ఢిల్లీకి పోదాం. ధర్మా చేద్దాం.. పదండి అని హరీశ్ రావు పేర్కొన్నారు. తెలంగాణ భవన్ లో హరీశ్ రావు మీడియాతో మాట్లాడారు. రాష్ట్ర సాగు, తాగు నీటి ప్రయోజనాలకు తీవ్ర నష్టం జరుగుతుంటే రాష్ట్ర ప్రభుత్వం నిమ్మకు నీరెత్తినట్లు వ్యవహరిస్తోంది. సోయి లేని ప్రభుత్వం అధికారంలోకి వస్తే రాష్ట్రానికి ఎంత నష్టం జరుగుతుందో అర్థం అవుతోంది. నీళ్ల మంత్రి ఉత్తమ్ కుమార్ రెడ్డి నీళ్లు సములుతున్నారు. బీఆర్ఎస్ తెలంగాణ భూములకు నీరు పారిస్తే కాంగ్రెస్ నీళ్లు సములుతోంది. సాగర్ కుడి కాల్వ నుంచి రోజూ పది వేల క్యూసెక్కులు మూడు నెలలుగా పోతున్నా పట్టించుకోవడం లేదు. తాత్కాలిక వాటా అయినా 512 టీఎంసీలకు మించి 657 టీఎంసీలు తీసుకుపోయింది. 25 రోజుల్లోనే 65 టీఎంసీల నీటిని తరలించారు. తెలంగాణ నీటి ప్రయోజనాలు కాంగ్రెస్



ప్రభుత్వానికి పట్టవా? ప్రభుత్వ నిర్లక్ష్యం తెలంగాణకు పెనుశాపంగా మారింది అని హరీశ్ రావు ధ్వజమెత్తారు. నాగార్జున సాగర్ కేంద్ర బలగాల చేతిలో ఉన్నప్పటికీ కేంద్రం అనుమతి లేకుండా ఏపీ ఇష్టాితిస నీటిని తరలించుకుపోతోంది. కేంద్రాన్ని అడిగే ధైర్యం లేదు, చంద్రబాబును అడిగే దమ్ము లేదు. ప్రతిపక్షాలను బాగా విమర్శిస్తారు కానీ, కేంద్రాన్ని అడిగే పరిస్థితి లేదు. శ్రీశైలం, సాగర్ నీటిని తరలించుకుపోతుంటే కనీసం స్పందించడం లేదు. 1015 టీఎంసీల నీరు కృష్ణాలో ఈ ఏడాది

వచ్చింది. ఏపీకి కేవలం 9 టీఎంసీల హక్కు మాత్రం ఉంది. ఇవాళ కూడా ఏపీకి నీరు తరలిస్తూనే ఉన్నారు. 220 టీఎంసీలు మాత్రమే తెలంగాణ వాడుకుంది. ఇంకా 123 టీఎంసీలు రావాలి. తెలంగాణ ఇప్పటికే నష్టపోయింది. ఇప్పటికైనా కళ్లు తెరచాలి అని హరీశ్ రావు సూచించారు. యాసంగి వంట కింద ఎన్ని ఎకరాలకు నీరు ఇస్తారో ప్రభుత్వం ప్రకటనలు ఇచ్చింది. ఆరున్నర లక్షల ఎకరాల్లో రైతులు ఎంతలు ఏనుకున్నారు, సాగర్ ఎడమకాల్వకు ఇంకా నాలుగు తడులు కావాలి. హైదరాబాద్ సహా చాలా జిల్లాల తాగునీటి అవసరాలు ఉన్నాయి. ఇప్పటికైనా మొద్దు నిద్ర వీడి ఏపీకి నీరు ఆపేలా చూడండి. కృష్ణా బోర్డు కార్యాలయం ముందు, దిల్లీలో ధర్మా చేద్దాం.. మేము పస్తాం. సాగర్ కుడి కాల్వ, ముచ్చుమర్రి, పోతిరెడ్డిపాడు నుంచి నీరు వెళ్లకుండా అడ్డుకోవాలి. నీటి తరలింపు ముమ్మారికీ కాంగ్రెస్ ప్రభుత్వ వైఫల్యం. రాష్ట్ర ప్రభుత్వం మొద్దు నిద్ర పోతోంది కాబట్టే ఏపీ ఇష్టం వచ్చినట్లు నీటిని తరలించుకుపోతోంది అని హరీశ్ రావు ధ్వజమెత్తారు

హత్యా రాజకీయాలు కాంగ్రెస్ కే అలవాటు

మంత్రి కోమటిరెడ్డి వెంకటరెడ్డికి మతి భ్రమించింది బీఆర్ఎస్ హత్యా రాజకీయాలను ప్రోత్సహించదు : గంధ్రా

హైదరాబాద్, ఫిబ్రవరి 20: హత్యా రాజకీయాలు కాంగ్రెస్ పార్టీకే అలవాటు.. బీఆర్ఎస్ పార్టీ హత్యా రాజకీయాలను ప్రోత్సహించదు అని మాజీ ఎమ్మెల్యే గంధ్రా వెంకటరమణారెడ్డి స్పష్టం చేశారు. మంత్రి కోమటిరెడ్డి వెంకట్ రెడ్డి మతి భ్రమించి మాట్లాడుతున్నారని మండిపడ్డారు. తెలంగాణ భవన్ లో గంధ్రా వెంకటర మణారెడ్డి మీడియాతో మాట్లాడారు. భూపాలపల్లిలో రాజలింగ మూర్తి హత్యను బీఆర్ఎస్ మాజీ శాసన సభ్యుడిగా తీవ్రం గా ఖండిస్తున్నామన్నారు. హత్య తర్వాత కాంగ్రెస్ పార్టీ వాస్తవాల



తెలుసుకోకుండా మాట్లాడుతోందని అన్నారు. ఈ హత్య ను బీఆర్ఎస్ పార్టీ, కేసీఆర్, హరీశ్ రావు వుకు ఆపాదించాలని కాంగ్రెస్ శతవిధాల ప్రయత్నించడం దుర్మార్గమని పేర్కొన్నారు. స్థానిక భూవివాదం నేపథ్యంలో ఈ హత్య జరిగిందని ఎఫ్ఐఆర్ కూడా సమాధానం ఇవ్వలేదు. కొందరి ఒత్తిడితో రాజలింగ మూర్తి భార్య నాపై ఆరోపణలు చేస్తున్నారని అని వెంకట రమణారెడ్డి తెలిపారు. ఈ హత్యపై సీబీఐ, సీఐడీ విచారణను కాంగ్రెస్ నేతలు కోరుతు న్నామన్నారు. ఎలాంటి విచారణ చేసుకున్నా మాకు అభ్యంతరం లేదని తెలిపెన్నారు. మేడిగడ్డపై రాజలింగమూర్తి కోర్టులో కేసు వేశారని.. దాన్ని న్యాయవరంగా ఎదుర్కొంటున్నా మని తెలిపారు. మృతుడిపై భూ వివాదాల ఆరోపణలు ఉన్నాయి.. ఠాడీ షీట్ కూడా ఉందన్నారు. బీఆర్ఎస్ పై, నాపై ఆరోపణలు చేయడం ద్వారా విచారణను ప్రభావితం చేయడానికి కాంగ్రెస్ నేతలు ప్రయత్నిస్తున్నారని ఆరోపించారు. హత్యలో అరెస్టయిన వ్యక్తుల పేర్లతో రాజలింగ మూర్తి పోలీసులకు ఫిర్యాదు కూడా చేశారన్నారు. మంత్రి కోమటిరెడ్డి వెంకట రెడ్డికి మతి భ్రమించిందని తెలిపారు. బట్ట గాల్చి మీద వేసే ప్రయత్నం చేస్తున్నారని.. అని మాజీ ఎమ్మెల్యే ధ్వజమెత్తారు. హత్యా రాజకీయాలు కాంగ్రెస్ పార్టీకి అలవాటు.. బీఆర్ఎస్ హత్యారాజకీయాలను ప్రోత్సహించదు. సకీరేకల్ ఎమ్మెల్యే వేముల వీరేశంపై కూడా కోమటిరెడ్డి నల్లగొండ మున్సిపల్ చైర్మన్ ను హత్య చేశారని ఆరోపించారు. వేముల వీరేశం ఇప్పుడు కాంగ్రెస్ పార్టీలోనే ఉన్నారు. కోమటిరెడ్డి ఫూటో మాట మాట్లాడతారు.. ఆయన నోటికి మొక్కలి. పోలీసులు నిస్పృహ విచారణ జరిపి దోషులకు కఠిన శిక్షలు పడేలా చేయాలని ఆయన కోరారు.

జర్నలిస్టులకు శిక్షణ తరగతులు

మరణించిన జర్నలిస్టు కుటుంబాలకు ఆర్థిక సాయం ప్రెస్ అకాడమీ గవర్నర్ బాడీ సమావేశంలో నిర్ణయం

హైదరాబాద్, ఫిబ్రవరి 20 : వర్సింగ్ జర్నలిస్టులకు శిక్షణ తరగతులు నిర్వహించడం, వర్సింగ్ జర్నలిస్టు వెర్సింగ్ ఫండ్ కింద మరణించిన వర్సింగ్ జర్నలిస్టుల కుటుంబాలకు ఆర్థిక సహాయం అందించాలని ప్రెస్ అకాడమీ నిర్ణయించింది. తెలంగాణ మీడియా అకాడమీ తొలి గవర్నర్ కౌన్సిల్ సమావేశం గురువారం హైదరాబాద్ నాంపల్లిలోనిమీడియా అకాడమీ భవనంలో చైర్మన్ కె. శ్రీనివాస రెడ్డి అధ్యక్షతన జరిగింది. వర్సింగ్ జర్నలిస్టులకు శిక్షణ తరగతులు నిర్వహించడం, వర్సింగ్ జర్నలిస్టు వెర్సింగ్ ఫండ్ కింద మరణించిన వర్సింగ్ జర్నలిస్టులకు ఆర్థిక సహాయం అందించడం వంటి కీలక నిర్ణయాలు తీసుకున్నారు. అలాగే ప్రభుత్వ సహకారంతో ప్రతిష్టాత్మక ప్రాజెక్ట్ 'స్టూడెంట్స్ ఆర్కైవ్స్'ను కొనసాగించాలని పాలక మండలి ఏకగ్రీవంగా నిర్ణయించింది. ఆర్థిక శాఖ అదనపు కార్యదర్శి కె. ధర్మయ్య, ఐ అండ్ పిఆర్ శాఖ జాయింట్ డైరెక్టర్ డి.ఎస్. జగన్, డాక్టర్ సతీష్ కుమార్ తల్లాడి, డాక్టర్ యాదగిరి కంభంపాటి, హైదరాబాద్ లోని దూర దర్శన్ కేంద్రం ప్రోగ్రామ్ ఇన్ ఛార్జ్ పి.వి. సత్యనారాయణ, ఆల్ ఇండియా రేడియో ప్రోగ్రామ్స్ హెడ్ ఎస్. రమేష్ సుంకసారి, తెలంగాణ మీడియా అకాడమీ కార్యదర్శి ఎన్.వెంకటేశ్వరరావు ఈ సమావేశానికి హాజరయ్యారు. హైదరాబాద్ లోని చాకలి ఐలమ్మ మహిళా విశ్వవిద్యాలయంలోని జర్నలిజం విభాగాధిపతి బి.వి. కృష్ణారావు ప్రత్యేక ఆహ్వానితులుగా హాజరయ్యారు.

యూనివర్సిటీలపై కేంద్రం కుట్రలు

కలసి పోరాడుదామని భట్టి పిలుపు

తిరువనంతపురం, ఫిబ్రవరి 20 : యూనివర్సిటీలపై కేంద్రం కుట్రలపై కలిసి పోరాడుదామని డిప్యూటీ సీఎం భట్టి విక్రమార్క అన్నారు.. కేరళ తిరువనంతపురంలోని జాతీయ ఉన్నత విద్యా సమేళనంలో పాల్గొన్న ఆయన.. విద్యావ్యవస్థను ఢిల్లీ నుంచి రిమోట్ కంట్్రోల్ ద్వారా నడపలేదని మండిపడ్డారు. రాష్ట్రాల అవసరాలకు అనుగుణంగా విధానాలను రూపొందించాలన్నారు. విద్యా, ఆరోగ్య రంగాల్లో రాష్ట్రాల నిర్ణయాలను కేంద్రం గౌరవించాలన్నారు. రాష్ట్రాలు పరిపాలన విభాగాలే కాదు..దేశ పురోగతికి జీవనాదులని భట్టి విక్రమార్క అన్నారు. కేంద్రం యూనివర్సిటీల్లో రాష్ట్రాల పాత్రను తొలగించాలని చూస్తోంది. నియామకాల నుంచి అడ్మిషన్ల వరకు రాష్ట్రాలకు హక్కు లేకుండా చేసే కుట్ర చేస్తోంది. ప్రజలకు వ్యవస్థలకు సరిపోయే విద్యాసంస్థలను రాష్ట్రాలే నిర్మించుకుంటాయి. ఒక రాష్ట్రానికి మరొక రాష్ట్రానికి పోలిక ఉండదు. సొంత నిర్ణయాల లేకుండా నాణ్యమైన విద్యను ఏ రాష్ట్రం అందించలేదు. రాష్ట్రాలు ఒక ఉమ్మడి లక్ష్యంతో ఐక్యమైనప్పుడు కేంద్రం తప్పుకొనాలి. ఒక రాష్ట్ర విద్యార్థుల నాడి ఆ రాష్ట్రానికి తెలుస్తుంది అని భట్టి అన్నారు.



అన్నివర్గాలను మోసం చేసిన రేవంత్: కిషన్ రెడ్డి



యాదాద్రి, ఫిబ్రవరి 20: రేవంత్ ప్రభుత్వం ఇచ్చిన హామీలను ఎందుకు అమలు చేయడం లేదని కేంద్రమంత్రి కిషన్ రెడ్డి నిలదీశారు. గురువారం యాదాద్రిలో కిషన్ రెడ్డి పర్యటించారు. ఈ సందర్భంగా మీడియాతో కిషన్ రెడ్డి మాట్లాడారు. అన్నివర్గాలను రేవంత్ ప్రభుత్వం మోసం చేసిందని విమర్శించారు. కాంగ్రెస్, బీఆర్ఎస్ రెండు పార్టీలు నాలుకాలాడుతున్నాయని ఆరోపించారు. ఎమ్మెల్యే ఎన్నికల్లో 3 స్థానాల్లోనూ బీజేపీదే విజయమని ఢిమా వ్యక్తం చేశారు. కాంగ్రెస్ ప్రభుత్వంపై అన్నివర్గాల్లోనూ వ్యతిరేకత ఉందని కిషన్ రెడ్డి విమర్శించారు.

ఎస్సీ వర్గీకరణలో మోడీ, రేవంత్ పాత్ర లేదు

సుప్రీం తీర్పుతోనే దళతులకు బాసట ఎమ్మెల్యే కవిత వెల్లడి

హైదరాబాద్, ఫిబ్రవరి 20 : సుప్రీంకోర్టు తీర్పు వల్లే ఎస్సీ వర్గీకరణకు బాటలు పడ్డాయని, ఈ విషయంలో ప్రధాని నరేంద్ర మోడీ, సీఎం రేవంత్ రెడ్డి చేసిందేమీ లేదని బీఆర్ఎస్ ఎమ్మెల్యే కలవరకుంట్ల కవిత పేర్కొన్నారు. ఎమ్మెల్యే కవిత నివాసంలో దళితబంధు సాధన సమితి సమావేశం జరిగింది. ఈ సందర్భంగా కవిత కీలక వ్యాఖ్యలు చేశారు. ఎస్సీ వర్గీకరణలో ముఖ్యమంత్రి రేవంత్ రెడ్డి పాత్ర ఏమీ లేదు. షమామ్ అక్తర్ కమిషన్ నివేదికను బయటపెట్టి.. వెంటనే వర్గీకరణ చేయాలి. దళితుల మధ్య పంచాయితీ పెట్టవద్దు? ఎవరికీ అన్యాయం జరగకుండా వర్గీకరణ ఉండాలి. ఎస్సీ వర్గీకరణ పేరు చెప్పి సీఎం రేవంత్ రెడ్డి మరో మోసం చేశారు. వర్గీకరణకు, ఉద్యోగాల కల్పనకు ముఖ్యమంత్రి లింక్ పెడుతున్నారు. వర్గీకరణ వంకటో జాబ్ కాలెండర్ అమలును నిలిపివేయవద్దు. కోర్టు తీర్పు వచ్చి 6 నెలలు గడిచినా అలాంటి చూలు లేదన్నట్లుగా ఉందని కవిత విమర్శించారు. రేవంత్ రెడ్డి మాటలు చెబితే నవ్వరని ఢిల్లీ నుంచి ప్రియాంగా గాంధీని తీసుకొచ్చి హామీ ఇప్పించారు. దళిత కుటుంబాలకు రూ. 10 లక్షలకు బదులు 12 లక్షలు ఇస్తామని హామీ ఇచ్చి మోసం చేశారు. ముఖ్యమంత్రికి ప్రభుత్వాన్ని నడపడం చేతకావడం లేదు. సీఎం రేవంత్ రెడ్డి రాష్ట్రాన్ని అప్పుల కుప్పగా చేశారు. రాష్ట్ర ఆర్థిక వ్యవస్థను సీఎం రేవంత్ రెడ్డి కుడిలు చేశారు. ఇప్పటికే కేసీఆర్ మంజూరు చేసిన దళిత బంధు నిధులను విడుదల చేయాలి. ధైర్యం ఉంటే 18 వేల దళిత కుటుంబాలకు దళిత బంధు డబ్బులను డిమాండ్ చేయాలి. జైలలో ప్రవేశపెట్టే



ముందే ఈ డబ్బులు విడుదల చేయాలి. ఎస్సీలకు జైలలో 33 వేల కోట్లు కేటాయించి? కేవలం 9800 కోట్ల ఖర్చు చేశారని కవిత తెలిపారు. రేవంత్ రెడ్డి మనసున్న ప్రభుత్వం కాదు.. మానవత్వం కూడా లేదు. రేవంత్ రెడ్డి ఆలోచన వచ్చింది.. చూపు పెద్దవాళ్లపైనే ఉంది. అందుకే 125 అడుగుల అంబేద్కర్ విగ్రహానికి పూలదండ కూడా వేయలేదు. అంబేద్కర్ ను, ఆయన వారసులను ముఖ్యమంత్రి రేవంత్ రెడ్డి అవమానిస్తున్నారు. అంబేద్కర్ జయంతిలోపు 125 అడుగుల అంబేద్కర్ విగ్రహానికి కేబినెట్ మొత్తం వెళ్లి పూలదండలు వేయాలి. లేదంటే ప్రభుత్వం మూసివేసిన గేట్లను బద్దలుకొట్టి మేమే అంబేద్కర్ ను గౌరవించుకుంటాం. అంబేద్కర్ ను గౌరవించని ముఖ్యమంత్రి మన ఆకలిని అర్థం చేసుకుంటారా..? అని కవిత ప్రశ్నించారు.

ఎమ్మెల్యే ఎన్నికల్లో బిజెపితో బిఆర్ఎస్ కుమ్మక్క

అందుకే అభ్యర్థులను పోటీలో పెట్టలేదు: శ్రీధర్ బాబు

హైదరాబాద్, ఫిబ్రవరి 20: ఎమ్మెల్యే ఎన్నికల్లో బీఆర్ఎస్ పార్టీ అభ్యర్థినిలబెట్టుకుండా ప్రత్యక్షంగా, పరోక్షంగా బిజేపీకి వడ్డతు ఇస్తుందని మంత్రి శ్రీధర్ బాబు అన్నారు. కాంగ్రెస్ పార్టీ ప్రధాన ప్రతిపక్షం బీఆర్ఎస్.. తాము బీఆర్ఎస్ తో ఎలా నడుస్తామన్నారు. బీజేపీ, బీఆర్ఎస్ లు కలిసి నడుస్తున్నాయని చెప్పారు. పట్టభద్రుల ఎన్నికల్లో ఖచ్చితంగా విజయం సాధిస్తామన్నారు.. బీఆర్ఎస్ ఎన్ని ప్రయత్నాలు చేసినా కాంగ్రెస్ ప్రభుత్వానికి ఏమీ కాదన్నారు మంత్రి శ్రీధర్ బాబు. కాంగ్రెస్ గ్రామ్ ఎక్కడా పడిపోలేదు... ఐదేండ్లు తమ ప్రభుత్వానికి ఢోకారేదన్నారు. పది సంవత్సరాల్లో బీఆర్ఎస్ చేసిన అవినితని పకడ్బందీగా బయటికి తీస్తున్నామని చెప్పారు. వామన్ రావు దంపతుల హత్యకేసు సుప్రీంకోర్టులో విచారణ జరుగుతోందన్నారు.హత్య రాజకీయాలను క్షమించేది లేదని.. భూపాలపల్లి హత్య విషయంలో ప్రభుత్వం సీరియస్ గా ఉందన్నారు. ఖచ్చితంగా తప్పు చేసినవారికి శిక్ష పడుతుందన్నారు. నరేంద్ర రెడ్డిపై బీజేపీ నాయకులు దుష్ప్రచారం చేస్తున్నారని చెప్పారు శ్రీధర్ బాబు. నరేంద్ర రెడ్డి ఎన్నిక కాదు ఇది....కాంగ్రెస్ పార్టీ ఎన్నిక అని అన్నారు. 317 జీవో బీఆర్ఎస్ తీసుకొస్తే బీజేపీ వడ్డతు తెలిపిందన్నారు. కాంగ్రెస్ ప్రభుత్వం రాగానే 317 జీవో ద్వారా అన్యాయం జరిగిన వారికి వెసులుబాటు కల్పించామన్నారు. 317 జీవో గురించి మాట్లాడే హక్కు బండి సంజయ్ కి లేదన్నారు.



ధిల్లీ సీఎంగా రేఖాగుప్తా ప్రమాణం



- ప్రమాణం చేయించిన ఎన్టీ వీకే సక్సేనా
- హాజరైన ప్రధాని మోడీ, కేంద్రమంత్రులు
- ఎన్టీయే పక్షాన పలువురు సీఎంలు, డిప్యూటీ సీఎంలు హాజరు
- ప్రత్యేక ఆకర్షణగా చంద్రబాబు, పవన్

న్యూఢిల్లీ, ఫిబ్రవరి 20 :దేశ రాజధాని ఢిల్లీలో కొత్త ప్రభుత్వం కొలువుదీరింది. గురువారం మధ్యాహ్నం రామ్ లీలా మైదానంలో జరిగిన కార్యక్రమంలో ముఖ్యమంత్రిగా రేఖాగుప్తా ప్రమాణస్వీకారం చేశారు. లెఫ్టినెంట్ గవర్నర్ వీకే సక్సేనా ఆమెతో ప్రమాణం చేయించారు. 27 ఏళ్ల తర్వాత ఢిల్లీలో అధికారాన్ని దక్కించుకున్న బీజేపీ.. ఈ కార్యక్రమాన్ని అట్టహాసంగా నిర్వహించింది. దీనికి ప్రధానమంత్రి నరేంద్రమోడీ, పలువురు కేంద్ర మంత్రులు, ఎన్టీయే పాలిత రాష్ట్రాల ముఖ్యమంత్రులు, భాజపా అగ్రసీతలు హాజరయ్యారు. ఆంధ్రప్రదేశ్ సీఎం చంద్రబాబు, డిప్యూటీ సీఎం పవన్ కల్యాణ్ పాల్గొన్నారు. కేంద్ర

హోమంత్రి అమిత్ షా, రాజ్ నాథ్ సింగ్ తోపాటు కేంద్రమంత్రులు, ఎన్టీయే కీలక నేతలు, 20 రాష్ట్రాల సీఎంలు, డిప్యూటీ సీఎంలు పాల్గొన్నారు. మరోవైపు సినీ, పారిశ్రామిక రంగాల పలువురు ప్రముఖులు సైతం విచ్చేశారు. 27 ఏళ్ల తర్వాత ఢిల్లీలో ప్రభుత్వాన్ని ఏర్పాటు చేసిన నేపథ్యంలో బీజేపీ కార్యకర్తలు, నేతలు సంబరాల్లో మునిగిపోతున్నారు. ఉదయం ఇంటినుంచి బయల్దేరిన రేఖాగుప్తా.. హనుమాన్ ఆలయంలో పూజలు చేశారు. ఆనంతరం ఆమె రామ్ లీలా మైదానానికి చేరుకొని, అందరినీ పలకరించారు. ఈ కార్యక్రమానికి సాధువులు, పలువురు ప్రముఖులు హాజరుకావడంతో భారీ భద్రత ఏర్పాటుచేశారు. 25,000 మంది భద్రతా సిబ్బందిని మోహరించారు. రేఖా గుప్తాతో పాటు భాజపా ఎమ్మెల్యేలు వర్మేశ్ వర్మ, ఆశీష్ సూన్, మజిందర్ సింగ్ సిర్సా, రవీందర్ ఇంద్రజిత్ సింగ్, కపిల్ మిశ్రా, పంకజ్ కుమార్ మంత్రులుగా ప్రమాణం చేశారు. ఈ కొత్త సీఎంకు జడ్ కేటాగరీ సెక్యూరిటీని కేటాయించనున్నారు. హరియాణాలోని జులానాలో 1974 జూలై 19న జన్మించిన రేఖా గుప్తా.. ఢిల్లీ యూనివర్సిటీ పరిధిలోని డౌలత్ రామ్ కళాశాలలో

బీకాం చదివారు. ఆ సమయంలోనే ఏబీవీపీ ద్వారా విద్యార్థి రాజకీయాల్లో ప్రవేశించారు. 1995-96లో ఢిల్లీ పర్సనల్ విద్యార్థి సంఘం కార్యదర్శిగా పనిచేశారు. 1996-97లో అధ్యక్షురాలిగా సేవలందించారు. మేరెలోని చౌధరి చరణ్ సింగ్ విశ్వవిద్యాలయం నుంచి న్యాయశాస్త్రం పట్టా పుచ్చుకొని కొంతకాలం న్యాయవాదిగా పనిచేశారు. 1998లో మనీగ్రూప్ ను వివాహం చేసుకున్నారు. 2007లో ఉత్తర పీఠంపుర మున్సిపల్ కౌన్సిలర్ గా విజయం సాధించారు. అనంతరం దక్షిణ ఢిల్లీ మున్సిపల్ కౌన్సిల్ షే మేయర్ గా బాధ్యతలు నిర్వహించారు. ఆరెన్స్ నోతో ఆమెకు సన్నిహిత సంబంధాలున్నాయి. సంఘ్ మహిళా సంబంధిత కార్యక్రమాల్లో ఆమె చురుకైన పాల్గొనేవారు. ప్రస్తుతం భాజపా మహిళా మోర్చా జాతీయ ఉపాధ్యక్షురాలిగా, పార్టీ జాతీయ కార్యవర్గ సభ్యురాలిగా ఉన్నారు. భాజపా నుంచి సుషమాస్వరాజ్, ఉమాభారతి, పసుందర రాజ్, ఆనంద్ బిన్ వడేల్ తర్వాత ముఖ్యమంత్రిగా బాధ్యతలు చేపట్టిన 5వ మహిళగా, దేశంలో విభిన్న పార్టీల నుంచి సీఎం పదవిని చేపట్టిన 18వ అతివృత్తి రేఖాగుప్తా నిలిచారు.

స్కూల్ లో క్షుద్రపూజల కలకలం

- హెడ్ మాస్టర్ గది ముందు పసుపు.. కుంకుమ నిమ్మకాయలు
- ఆందోళనకు గురైన విద్యార్థులు.. పోలీసులకు ఫిర్యాదు




కరీంనగర్, ఫిబ్రవరి 20:కరీంనగర్ రూరల్ మండలం దుర్గేడ్ జిల్లా పరిషత్ హాళులకు ఎప్పటిలాగే విద్యార్థిని, విద్యార్థులు ఉదయాన్నే యథావిధిగా వచ్చారు. ఒక్కసారి స్కూల్ ఆవరణలోకి అడుగుపెట్టేసరికి హెడ్ మాస్టర్ గది ముందు పసుపు, కుంకుమ, నిమ్మకాయలతో పూజలు చేసి, ముగ్గు వేసిన దృశ్యం ఆ విద్యార్థిని ఆందోళనకు గురిచేసింది. పక్షుల్ చిల్లెచిల్లగా పడి ఉన్న నిమ్మకాయలతో ఏం జరిగి ఉంటుందన్న విషయం ఆ పని పూర్వకంగా అర్థం కాలేదు. వెంటనే వారి గురువుల వద్దకు విషయాన్ని తీసుకెళ్లారు. అప్పుడప్పుడే బడికి చేరుకుంటున్న టీచర్లూ ఆ క్షుద్రపూజల ముగ్గులు చూసి అవాక్కయ్యారు. అసలు ఎవరు చేసుంటారో ఈ పని అన్నది ఇప్పుడు దుర్గేడ్ జిల్లా హైస్కూల్లో చర్చనీయాంశంగా మారింది. పిల్లలను

ఎవరైనా టార్గెట్ చేసుకుని ఏవైనా క్షుద్ర ప్రయోగాలు చేసుంటారా లేక, బజ్జీ గురువులంటే పదనివారి పనయ్యంటుందా లేక, మధ్యాహ్నం మాత్రమే బిజీగా ఉంటూ రాత్రంతా కామీగా ఉంటుందని ఈ బడిని తమ క్షుద్రపూజల కోసం ఎంచుకుని ఉంటారా.. ఇలా పలురకాల అనుమానాలకు ఆస్కారమిచ్చింది. స్కూల్ హెడ్ మాస్టర్ సైనిక కరీంనగర్ రూరల్ పోలీసులకు ఫిర్యాదు చేయగా.. పోలీసులు ఆ పని ఎవరు చేసి ఉంటారనే కోణంలో ఇప్పుడు విచారణ చేపట్టారు. కానీ, రేపట్టుంచీ పిల్లల్ని బడికి పంపాలంటే తల్లిదండ్రుల్లోనూ ఒకింత తెలియని ఆందోళనకు గురవుతున్నారు.

కాళేశ్వరం కమిషన్ విచారణ గడువు 2 నెలలు పొడిగింపు

హైదరాబాద్, ఫిబ్రవరి 20:కాళేశ్వరం ప్రాజెక్టుపై విచారణ జరుపుతున్న విచారణ కమిషన్ గడువును ప్రభుత్వం పొడిగించింది. మేడిగడ్డ అన్నారం, సుందర్ జ్యోతిషలపై జరుగుతున్న విచారణ గడువును తెలంగాణ ప్రభుత్వం పొడిగించింది. జస్టిస్ పినాకి చంద్రశేఖర్ కమిషన్ గడువును మరో 2 నెలల పాటు పొడిగిస్తూ ప్రభుత్వం నిర్ణయం తీసుకుంది. ఏప్రిల్ 30వ తేదీ వరకు కమిషన్ గడువు పొడిగిస్తూ ప్రభుత్వం ఉత్తర్వులు జారీ చేసింది. గతేడాది మార్చిలో ప్రభుత్వం కమిషన్ ను ఏర్పాటు చేయగా ఏప్రిల్ నుంచి విచారణ పక్రియ ప్రారంభించింది. ఇప్పటికే నీటిపారుదల



శాఖ ఈఎన్సీలు, మాజీ ఈఎన్సీలతో పాటు చీఫ్ ఇంజనీర్లు, ఎన్ఈలకు క్రాస్ ఎగ్జామినేషన్ నిర్వహించిన కమిషన్.. ఇక నీటిపారుదల శాఖ కార్యదర్శులుగా, ఇతర హోదాల్లో పనిచేసిన ప్రస్తుత, మాజీ ఐఎఎస్లను విచారించి బ్యారేజీల నిర్మాణంలో కీలక నిర్ణయాలు ఎవరు తీసుకున్నారన్న అంశంపై సాక్షులను సేకరించేందుకు సన్నద్ధమైంది.

ఏసీబీకి చిక్కిన సహకార శాఖ మేనేజర్

హైదరాబాద్, ఫిబ్రవరి 20: అవినీతి నిరోధక శాఖ వలకు ఎస్సీ సహకార అభివృద్ధి సంస్థ జనరల్ మేనేజర్ బి.ఆనంద్ కుమార్ చిక్కిారు. గుత్తేదారుకు బిల్లు చెల్లించేందుకు ఆనంద్ కుమార్ రూ. 1.33లక్షలు డిమాండ్ చేశారు. వివిధ నియాజ పనులు చేసినందుకు గుత్తేదారుకు రూ. 33,32,350లు మంజూరయ్యాయి. అయితే, బిల్లు చెల్లించడానికి ఆనంద్ కుమార్ 1.33

లక్షలు లంచం ఇవ్వాలని డిమాండ్ చేశారు. దీంతో గుత్తేదారు ఏసీబీ అధికారులను ఆశ్రయించారు. లక్ష లంచం ఇస్తున్న సమయంలో ఏసీబీ అధికారులు దాడి చేసి పట్టుకున్నారు. ఆనంద్ కుమార్ ను అరెస్టు చేసి ఏసీబీ ప్రత్యేక కార్డులో హాజరుపర్చారు. రిమాండ్ విధించడంతో పంచలోగూడ జైలుకు తరలించారు.


సికింద్రాబాద్ నుంచి కాగజ్ నగర్ వెళ్లే రైలు రద్దు

ఇబ్బందులు పడ్డ ప్రయాణికులు

హైదరాబాద్, ఫిబ్రవరి 20: సికింద్రాబాద్ నుంచి పలు ప్రాంతాలకు వెళ్లే పలు రైళ్ళు రద్దు కావడంతో ప్రయాణికులు తీవ్ర ఇబ్బందులు పడ్డారు. భాగ్యనగర్ (సికింద్రాబాద్ నుంచి కాగజ్ నగర్), దానాపూర్ (సికింద్రాబాద్ నుంచి బీహార్) ఎక్స్ ప్రెస్ రైళ్లతో పాటు మరో రెండు రైళ్ళు రద్దయ్యాయి. అయితే రిజర్వేషన్ చేసుకున్న ప్రయాణికులు టికెట్ రద్దు చేసుకునేందుకు ఆశాఖ అధికారులు అవకాశం కల్పించారు. కానీ రిజర్వేషన్ కౌంటర్ ఎక్కడ ఉందో తెలియక ప్రయాణికులు సికింద్రాబాద్ కేంద్రీయ రిజర్వేషన్ కార్యాలయానికి వెళ్లారు. ఈ సందర్భంగా రిజర్వేషన్ కౌంటర్లో పనిచేస్తున్న ఓ మహిళా ఉద్యోగి స్పందిస్తూ, రైళ్ళు రద్దు చేశామని ఆ విషయాన్ని ఆసాన్స్ మెంట్ చేశామన్నారు. ఆపై రిజర్వేషన్ టికెట్లు రద్దుకు ప్రత్యేక కౌంటర్ సైతం ఏర్పాటు చేశామన్నారు. అయితే కొందరే స్పందించారని తెలిపారు. ఈ రైళ్ళు రద్దుకు గల కారణాలు ఏమిటి? అనే వివరాలు తమకు తెలియదని ప్రయాణికులు చెప్పారు.

కరెంట్ షాక్ తో ముగ్గురి మృతి

నిజామాబాద్, ఫిబ్రవరి 20: జిల్లాలోని బోధన్ మండలం పెగడపల్లి గ్రామ శివారులో కరెంట్ షాక్ తో ముగ్గురు మృతి చెందడంతో గ్రామంలో విషాదం నెలకొంది. పండుల వేటకు వెళ్లగా ప్రమాదవశాత్తు కరెంట్ షాక్ తగిలి మృతి చెంది ఉంటారని పోలీసులు అనుమానిస్తున్నారు. మృతులు రెంజల్ మండలం సాటాపూర్ గ్రామానికి చెందిన ఒకే కుటుంబానికి చెందిన ఓర్పు గంగారం, బాలమణి, కిషన్ గా గుర్తించారు. ఈ ఘటనపై పూర్తి వివరాలు తెలియాల్సి ఉంది. కేసు నమోదు చేసి పోలీసులు దర్యాప్తు చేస్తున్నారు.



సౌర విద్యుత్ పెరిగితేనే సమస్యకు పరిష్కారం!

మార్చి రాకముందే రాష్ట్రంలో ఎండలు దంచికొడుస్తాయి. ఇటు గృహవినియోగంతో పాటు వ్యవసాయం, పరిశ్రమలకు విద్యుత్ వినియోగం క్రమంగా పెరుగుతున్నది. ఉభయ తెలుగు రాష్ట్రాల్లో ఈ ఎండకాలం క రెంట్ వినియోగం పెరగగలదని అంచనాలు ఉన్నాయి. అయితే డిమాండ్ కు తగ్గట్లుగా ఉత్పత్తి సామర్థ్యం ఇంకా పెరగలేదు. రెండు రాష్ట్రాల్లోనూ పవర్ ప్రాజెక్టులు అందుబాటులోకి రావాల్సి ఉంది. పిఎం సూర్య ఘర్ యోజనకింద ఇప్పటివరకే ప్రతి ఒక్కరూ సౌర విద్యుత్ కోసం దరఖాస్తులు చేస్తున్నారు. ప్రభుత్వాలు కూడా పెద్ద ఎత్తున సౌర విద్యుత్ ప్రోత్సహిస్తే పెట్టుబడి తగ్గడంతో పాటు, ఉత్పత్తి పెరిగి, గ్రామాలకు రక్షణ ఉంటుంది. అయితే ఈ పథకంపై ప్రజల్లో విస్తృతంగా అవగాహన రావాల్సి ఉంది. అలాగే పెద్దపెద్ద కమ్యూనిటీలు సౌర విద్యుత్ ఫలకాలు వాడకాన్ని తప్పనిసరి చేయాల్సి ఉంది. అలాగే ఉచిత విద్యుత్ కారణంగా వ్యవసాయ విద్యుత్ డిమాండ్ కూడా పెరుగుతోంది. వ్యవసాయ విద్యుత్ పై అజమానిషీ, ఆడల్ లేకపోవడంతో అక్కడ ఎంత భర్తు చేస్తున్నారన్న దానికి సమాధానం లేదు. ఎపిలో స్కార్డ్ మీటర్లు పెట్టి విద్యుత్ వినియోగం అంచనా వేయాలన్న ప్రయత్నాలపై తీవ్ర వ్యతిరేకత వచ్చింది. దీంతో ఇప్పుడు స్కార్డ్ మీటర్ల ప్రతిపాదన వెనక్కి తీయింది. ఇకపోతే వ్యవసాయ విద్యుత్ ఇతర రంగాలకు వినియోగిస్తున్నట్లు ఆరోపణలు ఉన్నాయి. ఎవరికి ఎంత పొలం ఉంది.. ఏయే పంటలు పండిస్తున్నారన్న ఆడిట్ కూడా జరగడం లేదు. పంటలకు అనుగుణంగా విద్యుత్ వాడకం ఎంత జరిగిందన్న దానికి లెక్కలు లేవు. ఉభయ తెలుగు రాష్ట్రాల్లో ఇదే సమస్య ఉంది. ఇకపోతే ఇప్పటికే చరుగుగా కోతలు అవ్వలు పెడుతున్నాయి. అప్రకటిత కరెంట్ కోతలు చికాకు కలిగిస్తున్నాయి. తెలంగాణలో అప్రకటిత కోతలు నడుస్తున్నాయి. ఎప్పుడు సడన్ గా కరెంట్ పోతుందో తెలియడం లేదు. కరెంట్ వినియోగంలో ముందున్న తెలంగాణ రాష్ట్రం.. ఉత్పత్తిలో మాత్రం వెనుకబడిపోయింది. దీంతో బయట ఎక్కువ రేటు పెట్టి కరెంట్ కొనాల్సిన పరిస్థితి నెలకొంది. గత పదేండ్లలో విద్యుత్ ఉత్పత్తి సామర్థ్యాన్ని పెంచుకోకపోవడం వల్లే ఈ సమస్య తలెత్తిందని నిపుణులు చెబుతున్నారు. ప్రస్తుతం తెలంగాణ రాష్ట్రంలో ప్రతిరోజు సగటున 300 మిలియన్ యూనిట్ల విద్యుత్ అవసరం పడుతుండగా, అందులో మన దగ్గర ఉత్పత్తి అయ్యేది 115 మిలియన్ యూనిట్లు మాత్రమేనని తెలుస్తోంది. మిగిలిన 185 మిలియన్ యూనిట్లు అంటే 60 శాతానికి పైగా ఇతర రాష్ట్రాలు, పవర్ ఎక్స్ ప్లంజీల నుంచి కొనాల్సి వస్తున్నది. విద్యుత్ డిమాండ్ పెద్దగా లేని సమయాల్లో యూనిట్ కు రూ. 2.50 రేటుతో కరెంట్ దొరుకుతున్నప్పటికీ.. డిమాండ్ పీక్ కు చేరి మార్చి, ఏప్రిల్, మే నెలల్లో యూనిట్ కు రూ. 10 నుంచి రూ. 20 దాకా పెట్టి కొనాల్సి వస్తున్నది. దీని వల్ల ఈ మూడు నెలల కాలంలో మన విద్యుత్ పంపిణీ సంస్థలపై, తద్వారా రాష్ట్రంపై రూ. 3వేల కోట్లకు పైగా అదనపు భారం పడనుంది. గతేడాది మార్చి 8న అత్యధికంగా 15,623 మెగావాట్ల డిమాండ్ నమోదు కాగా, ఈసారి ఫిబ్రవరి 10వ తేదీనే 15,998 మెగావాట్ల డిమాండ్ తో గత రికార్డులన్నీ తుడిచిపెట్టుకుపోయాయి. ఈసారి యాసంగి సాగు విపరీతంగా పెరగడంతో మార్చి, ఏప్రిల్, మే నెలల్లో డిమాండ్ 17వేల మెగావాట్లకు చేరుకుంటుందని విద్యుత్ శాఖ అంచనా వేస్తున్నది. కొద్ది రోజులుగా రాష్ట్రంలో 300 మిలియన్ యూనిట్ల దాకా వినియోగం జరుగుతుండగా, అందులో మన దగ్గర ఉత్పత్తి అయ్యేది కేవలం 115 మిలియన్ యూనిట్లు మాత్రమే. తెలంగాణ జెన్ కో విద్యుత్ కేంద్రాల నుంచి 82ఎంయూలు, సింగరేణి నుంచి 27ఎంయూలు, హైదర్ ద్వారా 8 ఎంయూలకు అటు ఇటుగా ఉత్పత్తి జరుగుతున్నది. దీంతో సెంట్రల్ జనరేటింగ్ స్టేషన్ నహా వివిధ పవర్ ఎక్స్ ప్లంజీల నుంచి సుమారు 185 ఎంయూల దాకా కొనాల్సి వస్తున్నది. తెలంగాణ ఏర్పడే నాటికి జెన్ కో విద్యుత్ ఉత్పత్తి సామర్థ్యం 5,405 మెగావాట్లు ఉండగా, ప్రస్తుతం 7,285 మెగావాట్లకు చేరింది. అంటే గడిచిన పదేండ్లలో జెన్ కో సామర్థ్యం కేవలం 1,880 మెగావాట్లు మాత్రమే పెరిగింది. తెలంగాణ వచ్చాక 1,080 మెగావాట్ల కెపాసిటీతో భద్రాద్రి భర్తల్ షాంట్, 4వేల మెగావాట్ల సామర్థ్యంతో యాదాద్రి పవర్ ఎ+లాంట్ల నిర్మాణాన్ని అప్పటి బీఆర్ఎస్ ప్రభుత్వం చేపట్టింది. వీటిలో ప్రస్తుతం భద్రాద్రిలోని 1,080 మెగావాట్ల భర్తల్ షాంట్ తో పాటు యాదాద్రిలోని 5 యూనిట్లలో 800 మెగావాట్ల ఒక యూనిట్ మాత్రమే పూర్తయింది. దీంతో కొత్తగా కేవలం 1,880 మెగావాట్ల పవర్ అందుబాటు లోకి వచ్చింది. ప్రస్తుతం జెన్ కో సామర్థ్యం 7,285 మెగావాట్లు కాగా.. డిమాండ్ మాత్రం 15వేల మెగావాట్లను దాటుతుండడంతో బయట కొనుగోలు చేయక తప్పడం లేదు. గత డిసెంబర్, జనవరి నెలల్లో ఒక్కో యూనిట్ కు సరాసరి రూ. 2.69 నుంచి రూ. 2.89 వుద్ద పవర్ ఎక్స్ ప్లంజీల నుంచి టీజీ ట్రాన్స్ కో కరెంట్ కొనుగోలు చేసింది. ఇలా డిమాండ్ పెద్దగా లేనప్పుడు యూనిట్ కు సగటున రూ. 2.50కు దొరికే కరెంట్.. డిమాండ్ ఎక్కువగా ఉండే రాబోయే మూడు నెలల్లో యూనిట్ రేటు రూ. 10 నుంచి రూ. 20 దాకా చేరవచ్చని ట్రాన్స్ కో అధికారులు అంటున్నారు. ప్రస్తుతం ఇండియన్ ఎనర్జీ ఎక్స్ ప్లంజీ ద్వారా దక్షిణాది రాష్ట్రాల్లో అమ్ముతున్న కరెంట్లో 90 శాతానికి పైగా తెలంగాణే కొంటున్నది. ఎండకాలం మొదలై మిగతా రాష్ట్రాలు కూడా పోటీ పడితే పవర్ ఎక్స్ ప్లంజీలో ధరలు ఒక్కసారిగా పెరిగే అవకాశం ఉంది. ఆయా నెలల్లో విద్యుత్ కొనుగోళ్లపై పరిశీలనలు చేయాలి. వెయ్యి కోట్ల చొప్పున రూ. 3వేల కోట్ల అదనపు భారం పడుతుందని అధికారులు చెబుతున్నారు. ఈ క్రమంలో సౌర విద్యుత్ ఉత్పత్తిపై దృష్టి సారించాల్సి ఉందని నిపుణులు చెబుతున్నారు. సౌర విద్యుత్ ఉత్పత్తితో గ్రీన్ ఎనర్జీకి అవకాశాలు ఉన్నాయి. ఇటీవల ఎపి సీఎం చంద్రబాబు నాయుడు గ్రీన్ ఎనర్జీపై ఫోకస్ పెట్టారు. దీనిని పెంచుకోగలిగితే విద్యుత్ రంగం స్వయం సమృద్ధి సాధించగలదు.



యూమా ఎన్నో, తన బ్యాటరీ-యూజ్-నోస్టన్ ఎక్సాన్స్ మేను మెరుగుపరచడాని
చెప్పి కెం దిన శక్తి నిల్వ పరిష్కార స్ట్రేట్స్ 'గ్రెనోత్ మోటార్స్ అండ్ సర్వీసెస్' కు
సాంగుడిలు చేసినట్లు గురువారం ప్రకటించింది. ఈ పూర్వోత్పత్తి కౌనుగ్లీ గ్రెనోత్
నంబరింగు దిన బ్యాటరీ సాంకేతిక నైపుణ్యం నిష్క్రంత చేయడాని యూమా
ఎన్నోకి వీలు కల్పిస్తుంది. యూమా ఎన్నో, దేశంలో వేగంగా అభివృద్ధి చెందుతున్న
ఎలక్ట్రిక్ మొబిలిటీ మార్కెట్లో మంచి స్థానంలో ఉంది. బ్యాటరీ మేనేజ్మెంట్
నిపుణ్యం, అధునాతన, తయారీలో మా అంతర్గత నైపుణ్యం పెంపొందించే దిశ
కు కౌనుగ్లీలు పూర్వోత్పత్తి అడుగు అని యూమా ఎన్నో ఎండ్, మత్తు సుబ్రమ
ణియర్ అన్నారు. యూమా గత నెలలో భారత్ మొబిలిటీ గ్లోబల్ ఎక్స్పోలో
గ్రెనోత్ కలిసి అభివృద్ధి చేసిన అధునాతన బ్యాటరీని ఆవిష్కరించింది.



బంగ్లాపై భారత్ ఘన విజయం

శుభేమన్ గిల్ సంచలీ..

ఐదు వికెట్లతో చెలరేగిన షమీ

దుబాయ్: ఐసీసీ ఛాంపియన్స్ ట్రోఫీలో భారత్ శుభారంభం చేసింది. దుబాయ్ వేదికగా బంగ్లాదేశ్తో జరిగిన మ్యాచ్‌లో టీమ్‌ఇండియా ఆరు వికెట్ల తేడాతో విజయం సాధించింది. తొలుత బ్యాటింగ్ చేసిన బంగ్లా 49.4 ఓవర్లలో 228 పరుగులకు ఆటోబైంది. అనంతరం లక్ష్మణ్ చేదనలో భారత్ 46.3 ఓవర్లలో నాలుగు వికెట్లను కోల్పోయి 231 పరుగులు చేసి విజయం సాధించింది. భారత్ ఓపెనర్ శుభేమన్ గిల్ (101ఐ) సెంచరీ బాదాడు. కెరీర్‌లో ఇది 8వ శతకం కాగా.. ఐసీసీ ఛాంపియన్స్ ట్రోఫీలో తొలి సెంచరీ కావడం విశేషం.

రోహిత్ దూకుడు..

ఇంగ్లండ్‌పై సెంచరీ సాధించి దూకుడు మీదున్న కెప్టెన్ రోహిత్ శర్మ (41) అదే ఆటతీరును ఇక్కడ ప్రదర్శించాడు. తొలి వికెట్‌కు మరో ఓపెనర్ గిల్‌తో కలిసి 10 ఓవర్లలోపే 69 పరుగులు జోడించాడు. రోహిత్ ఔటైన తర్వాత క్రీజ్‌లోకి వచ్చిన విరాట్ (22) కాస్త అవితాచి అడూడు. షాట్లు కట్టకుండా సింగిల్స్‌కు పరిమితమయ్యాడు. స్పిన్నర్ రిషర్ ఔలింగ్‌లోనే కోహ్లా వికెట్ ఇచ్చేశాడు. శ్రేయస్ అయ్యర్ (15) కాసేపు చూడవచ్చని ఆటతీరు ప్రదర్శించాడు. అయితే, ఎక్కువ సమయం క్రీజ్‌లో ఉండలేదు. ఇంగ్లండ్‌తో సిరీస్‌లో ఐదో సాసంలో ఆకట్టుకున్న అక్షర్ పటేల్ (8) ఈసారి తేలిపోయాడు. మరోవైపు వికెట్లు పడుతున్నా సరే ఏకాగ్రతను

కోల్పోకుండా శుభేమన్ గిల్ కీలక ఇన్నింగ్స్ అడూడు. కేవల్ రాహుల్ (40)తో కలిసి జట్టును గెలిపించాడు. ఈ క్రమంలో కేవల్‌కు అద్భుతం కూడా కలిసొచ్చింది. చేతిలో పడిన క్యాచ్‌ను బంగ్లా ఫీల్డర్ చేజాల్చాడు. స్పిన్నర్లు ప్రభావం చూపించడంతో భారత్ బ్యాటర్లు అవితాచి అడి పరుగులు రాబట్టారు. కేవల్ - గిల్ ఐదో వికెట్‌కు 87 పరుగులు జోడించి జట్టును గెలిపించారు.

ఆ క్యాచ్ మిస్ చేయకపోతే..

బంగ్లాదేశ్ 35/5 స్కోరుతో ఉన్నప్పుడు అక్షర్ పటేల్ బౌలింగ్‌లో జకేర్ అలీ (68) ఇచ్చిన క్యాచ్‌ను స్పిన్‌లో కెప్టెన్ రోహిత్ వదిలేశాడు. అక్షర్ పటేల్ హ్యాట్రిక్ కూడా మిస్ అయిపోయింది. అక్కడ్నుంచే బంగ్లా ఇన్నింగ్స్ ముందుకు సాగింది. జకేర్‌తో కలిసి సెంచరీ హీరో తౌహిద్ హుదాయ్ (100) ఇన్నింగ్స్‌ను నడిపించాడు. వీరిద్దరూ ఆరో వికెట్‌కు 154 పరుగులు జోడించారు. జకేర్ ఔటైనా సరే తౌహిద్ మాత్రం చివరి వికెట్‌గా వెనుదిరిగి జట్టుకు గౌరవప్రదమైన స్కోరు అందించాడు. ఒకవేళ జకేర్ ఇచ్చిన క్యాచ్‌ను అందుకొని ఉంటే భారత్ ఎదుట ఆమాత్రం లక్ష్యం కూడా ఉండేది కాదు. టీమ్‌ఇండియా కూడా ఇంత కష్టపడాలిని అవసరం లేకుండా పోయేది. అయితే, భారత్ సీనియర్ పేసర్

11వేల క్లబ్‌లోకి రోహిత్

వన్డేలో భారత సారథి రోహిత్ శర్మ 11వేల క్లబ్‌లోకి చేరాడు. బంగ్లాదేశ్‌పై 41 పరుగులు చేసి పెవిలియన్‌కు చేరాడు. అయితే, 12 పరుగులు చేసినప్పుడే భారత్ తరపున వన్డేలో 11వేలకుపైగా రన్స్ చేసిన నాలుగో బ్యాటర్‌గా నిలిచాడు. ఇప్పటి వరకు 261 ఇన్నింగ్స్‌లో ఈ ఘనతను సాధించాడు. అతడి కంటే ముందు విరాట్ కోహ్లా (222) మాత్రమే ఉన్నాడు. సచిన్ (276), గంగూలీ (288) కంటే రోహిత్ ముందున్నాడు.



‘బాస్ మజాక్ చేస్తుండు’..

కివీస్ టైటిల్ కొట్టేస్తుందన్న టేలర్ వ్యాఖ్యలపై ధావన్

ఐసీసీ ఛాంపియన్స్ ట్రోఫీలో పాకిస్తాన్‌పై న్యూజిలాండ్ ఘన విజయం సాధించింది. డిఫెండింగ్ ఛాంపియన్‌గా ఐరిలేండ్ దిగిన పాక్‌కు పాక్ ఇస్తూ కివీస్ అన్న విభాగాల్లో ఆధిపత్యం ప్రదర్శించింది. ఈ క్రమంలో తమ జట్టు ఈసారి ఛాంపియన్స్ ట్రోఫీ విజేతగా నిలుస్తుంది కదా? అనే కివీస్ మాజీ ఆటగాడు రాస్ టేలర్ అశలకు భారత మాజీ క్రీకెటర్ శిఖర్ ధావన్ ప్రేక్షకులకు, తన దృష్టిలో న్యూజిలాండ్ ఇప్పటికీ ఫేవరెట్ కాదని ధావన్ పేర్కొన్నాడు. ఈసారి గెలుస్తుందంటూ టేలర్ అన్న మాటలకు గబ్బర్ రక్కున నవ్వేశాడు. ఆ వీడియోను తన ఇన్‌స్టాగ్రామ్‌లో షేర్ చేశాడు. ‘బాస్ ఏదో తమాషా చేస్తున్నాడు’ అంటూ క్యాప్షన్ ఇవ్వడం గమనార్హం. ఇప్పుడీ వీడియో నెట్టింట్ వైరల్‌గా మారింది. గ్రూప్ షేజ్‌లో కివీస్ ఇంకా భారత్, బంగ్లాదేశ్‌తో తలదాబల్చి ఉంది. ఇందులో ఒక్క మ్యాచ్ గెలిచినా సెమీనాకు దూసుకెళ్లడం న్యూజిలాండ్‌కు తేలికపవుతుంది. ప్రస్తుతం జట్లో కివీస్ కూడా చాలా బలంగానే ఉంది.



ంది. దృఢమైన బ్యాటింగ్ ఆర్డర్ ఆ జట్టుకు కలిసొచ్చే అంశమవుతుందని క్రీకెట్ పండితులు అంచనా వేస్తున్నారు. పాకిస్తాన్‌లోని పరిస్థితులపై కివీస్ ఫ్లేయర్లకు పూర్తి అవగాహన ఉండటమూ దీని కారణంగా విశేషించారు. అయితే, ధావన్ మాత్రం విభిన్నంగా స్పందించడం గమనార్హం.



షమీ (5/53) మరోసారి ఐసీసీ టోర్నీలో సత్తా చాటాడు. ఐదు వికెట్లు ప్రదర్శన చేశాడు. అతడితోపాటు హార్దిత్ 3, అక్షర్ పటేల్ 2 వికెట్లు తీశాడు.

షమీ ఖాతాలో ప్రపంచ రికార్డు

ఐసీసీ ట్రోఫీలంటే చాలా చెలరేగిపోయే భారత సీనియర్ పేసర్ మహ్మద్ షమీ మరో ఘనతను తన ఖాతాలో వేసుకున్నాడు. బంగ్లాదేశ్ పై ఐదు వికెట్ల ప్రదర్శన చేసిన షమీ.. ప్రపంచ రికార్డును సాధించాడు. అత్యంత వేగంగా 200 వికెట్లు తీసిన బౌలర్‌గా నిలిచాడు. అయితే, ఇదంతా బంతులవరంగానే.

ఇప్పటి వరకు ఈ స్థానంలో ఆసీస్ స్టార్ బౌలర్ మిచెల్ స్టార్క్ ఉన్నాడు. స్టార్క్ 5,240 బంతుల్లో 200 మార్కులు అందుకోగా.. షమీ 5,126 బంతుల్లోనే 200 వికెట్లు తీయడం విశేషం. ఇక మ్యాచులవరంగా స్టార్క్ (102 వన్డేల్లో) ముందుండగా.. షమీ (104) రెండో స్థానంలో ఉన్నాడు. ఛాంపియన్స్ ట్రోఫీలో భారత్ తరపున రెండో అత్యుత్తమ గణాంకాలను సమోదా చేసిన బౌలర్‌గా షమీ నిలిచాడు. బంగ్లాపై 5/53 గణాంకాలను సమోదా చేశాడు. అతడికంటే ముందు రవీంద్ర జడేజా (2013లో) విండీస్‌పై 5/36 గణాంకాలను సాధించాడు. వరల్డ్ కప్, ఛాంపియన్స్ ట్రోఫీ ఈవెంటల్లో భారత్ తరపున అత్యధిక వికెట్లు తీసిన బౌలర్‌గానూ షమీ నిలిచాడు. ఇప్పటి వరకు 60 వికెట్లను తన ఖాతాలో వేసుకున్నాడు. జహీర్ ఖాన్ (59), జవగల్ శ్రీనాథ్ (47), రవీంద్ర జడేజా (43) తర్వాత స్థానాల్లో ఉన్నారు.



రోహిత్ క్యాచ్ మిస్.. అక్షర్ హ్యాట్రిక్ మిస్

భారత కెప్టెన్ రోహిత్ శర్మ మైదానంలోనే తీవ్ర అసహనం వ్యక్తం చేశాడు. ఇదేదో సహనర క్రీకెటర్ మీద అనుకుంటే పొరపాటే. తాను చేసిన పొరపాటుకు పశ్చాత్తాపపడ్డాడు. అక్షర్ పటేల్ బౌలింగ్‌లో తన చేతిలో పడిన క్యాచ్ నేలపాలైంది. దీంతో గ్రౌండ్‌ను బాడేస్తూ.. తన అసంతృప్తిని రోహిత్ వెల్లడించాడు. అదే సమయంలో బౌలర్ అక్షర్‌కు సార్ కూడా చెప్పేశాడు. ఇదేదో సాధారణ క్యాచ్ అయి ఉంటే ఎవరూ పెద్దగా పట్టించుకోనేవారు కాదు. కానీ, ఛాంపియన్స్ ట్రోఫీలో హ్యాట్రిక్ సాధించే సువర్ణావకాశం కోల్పోయేలా చేసిన క్యాచ్. అసంతృప్తి ఏం జరిగిందంటే? ఛాంపియన్స్ ట్రోఫీలో భాగంగా తొలి మ్యాచ్‌ను టీమ్‌ఇండియా బంగ్లాదేశ్‌తో ఆడుతోంది. బంగ్లా ఇన్నింగ్స్‌లో 9వ ఓవర్‌ను భారత్ స్పిన్నర్ అక్షర్ పటేల్ చేశాడు. రెండో బంతితో ఓపెనర్ తంజిద్ (25)ను ఔట్ చేశాడు. ఆ తర్వాత క్రీజ్‌లోకి వచ్చిన సీనియర్ బ్యాటర్ ముష్ఫికర్ (0)ను కూడా పెవిలియన్‌కు చేర్చాడు. ఈ రెండు క్యాచ్‌లను వికెట్ కీపర్ కేవల్ రాహుల్ పట్టాడు. ఇద్దరు బ్యాటర్లు ఔటైనాక బ్యాటింగ్‌కు దిగిన జకేర్ అలీ కూడా స్పిన్‌లో దొరికిపోయేవాడే. అక్కడే కాకుండా ఉన్న రోహిత్ శర్మ బంతిని అందుకొన్నట్లే కనిపించాడు. కానీ, చివరి క్షణంలో బంతి చేతి నుంచి జారిపోయింది. దీంతో అక్షర్ పటేల్ హ్యాట్రిక్ కూడా మిస్ అయిపోయింది. దీనికి సంబంధించి అక్షర్‌కు రోహిత్ క్షమాపణలు చెబుతూ సైగలు చేశాడు.

అప్పటికే సంబరాలు చేసుకోవడం మొదలుపెట్టా : అక్షర్ ఏటేల్

ఐసీసీ ఛాంపియన్స్ ట్రోఫీలో హ్యాట్రిక్ తీరుడమంటే చాలా స్పెషల్. అలాంటి అవకాశం కాస్త చేజారితే ఆ బాధ వర్తనాతీతం. అదీనూ నులువైన క్యాచ్‌ను వదిలేస్తే.. సరిగ్గా బంగ్లాదేశ్‌తో మ్యాచ్‌లోనూ అదే జరిగింది. స్పిన్‌లో నులువైన క్యాచ్‌ను కెప్టెన్ రోహిత్ శర్మ వదిలేశాడు. మరి, అటువైపు బౌలింగ్‌లో ఉన్నది అక్షర్ పటేల్. మరి అతడి రియక్షన్ ఏంటనేది బంగ్లాదేశ్ ఇన్నింగ్స్ ముగిసాక వెల్లడించాడు. అప్పటికే తాను సంబరాలు చేసుకోవడం ప్రారంభించినట్లు తెలిపాడు.



ప్రతిస్పందించలేదు. వెంటనే వెనక్కి వెళ్లిపోయి బంతిని వేసేందుకు సిద్ధమయ్యా. అసలు తొలి వికెట్ నాకు రావడమే నమ్మలేకపోయా. తంజిద్ ఔటైనట్లు తొలుత నేను భావించలేదు. కానీ, వికెట్ కీపర్ కేవల్ రాహుల్ మాత్రం నమ్మకంగా ఉన్నాడు. అతడే ఎక్కువగా అప్పలు చేశాడు. ఆ తర్వాత అద్భుత బంతితో రెండో వికెట్ దక్కింది. హ్యాట్రిక్ కోసం ప్రయత్నించా. కొత్త బ్యాటర్ బ్యాట్‌ను బంతి తాకుతూ స్పిన్‌లోకి వెళ్లింది. హ్యాట్రిక్ కొట్టేశానని భావించా. సెలైఫ్‌షన్స్ స్టార్ట్ చేస్తూ అప్పుడు రోహిత్ వైపు చూశా” అని అక్షర్ పటేల్ వివరించాడు. ఈ మ్యాచ్‌లో అక్షర్ పటేల్ 9 ఓవర్లలో 43 పరుగులు ఇచ్చి రెండు వికెట్లు తీశాడు.

ఇదేం క్రికెట్ పాక్..

భారత్‌తో ఇలా ఆడితే కష్టమే : అక్షర్

ఛాంపియన్స్ ట్రోఫీలో పాకిస్తాన్ పూర్తిగా నిరాశపర్చింది. ఆ రోజు మాజీ పేసర్ షోయల్ అక్షర్ మండిపడ్డాడు. ప్రపంచమంతా ఒకలాంటి క్రీకెట్ ఆడుతుంటే.. పాక్ పూర్తిగా విభిన్నమైన ఆటతీరును ప్రదర్శించిందని ఎద్దేవా చేశాడు. అసలు జట్టు ఎంపికే ఘోరంగా ఉందని అభిప్రాయపడ్డాడు. ఒక్క ఇంపాక్ట్ ఫ్లేయర్ కూడా లేదని విమర్శించాడు. “మీరంతా మ్యాచ్‌ను చూశారు గా.. నాలానే నిరాశ చెందుంటారు. మిగిలిన ప్రపంచంతో పోలిస్తే.. పాక్ పూర్తిగా భిన్నమైన క్రీకెట్‌ను ఆడింది. జట్టులో ఒక్క ఇంపాక్ట్ ఫ్లేయర్ కూడా దీనిలో లేదు. స్పైక్ రేట్ చాలా నిదానంగా ఉంది. బంతితో పరుగుకూడా చేయలేకపోయారు. అంతేకాదు.. చాలా ఉదారంగా పరుగులు ఇచ్చారు. మిగిలిన జట్లలో ఆరు లేదా ఏడుగురు బౌలర్లుంటే.. పాక్‌తో మాత్రం నలుగురే ఉన్నారు. భారత్ దూకుడుగా అడి ఈ మ్యాచ్‌ను గెలిచేందుకు యత్నిస్తుంది. మీరు కూడా దూకుడుగా ఆడటం



మినహా మరో ఆప్షన్ లేదు. ఇప్పటిలాగా మాత్రం కాదు. పరిస్థితి చాలా కష్టంగా కనిపిస్తోంది” అని అక్షర్ వ్యాఖ్యానించాడు.



పాక్‌కు కోలుకోలేని దెబ్బ..

పాక్ స్టార్ ఓపెనర్ ఫకర్ జమాన్ గాయం కారణంగా ఏకంగా టోర్నీ నుంచే బయటకు వెళ్లిపోయాడు. అతడి స్థానంలో ఇమామ్ షాక్ హక్‌ను జట్టులోకి తీసుకొన్నారు. నిన్న మ్యాచ్‌లో రెండో బంతికి విల్ యంగ్ ఆడిన కవర్ డ్రైవ్‌ను అడ్డుకోనే క్రమంలో అతడు

గాయపడ్డాడు. ఆ తర్వాత దాదాపు రెండు గంటలపాటు అతడు మైదానంలోకి రాలేదు. జట్టు డాక్టర్, ఫిజియో అతడి వెంటే ఉన్నారు. ఓపెనింగ్‌కు బదులు నాలుగో స్థానంలో బ్యాటింగ్ వచ్చినా.. ఇబ్బందిపడుతూ అడి 41 బంతుల్లో 24 పరుగులు చేశాడు. వికెట్ల మధ్య పరుగులు తీయడానికి కూడా అవస్థపడ్డాడు. 2017 ఛాంపియన్స్ ట్రోఫీ సందర్భంగా ఒవల్‌లో జరిగిన ఫైనల్ మ్యాచ్‌లో భారత్‌పై అతడు 114 పరుగులు సాధించాడు. దీంతో పాక్ విజయం సాధించింది.



ఆ స్టార్ కపుల్ విడాకులు..

నన్ను తిడుతూ మెసేజ్లు పంపారు : దివ్యభారతి

'కింగ్ స్టన్' తో ప్రేక్షకులకు వినోదాన్ని పంచేందుకు సిద్ధమయ్యారు నటుడు జీవీ ప్రకాశ్, నటి దివ్య భారతి. ఈ సినిమా ప్రమోషన్స్ లో భాగంగా తాజాగా ఇచ్చిన ఇంటర్వ్యూలో వీరిద్దరూ పలు ఆసక్తికర విషయాలు పంచుకున్నారు. ముఖ్యంగా జీవీ ప్రకాశ్ విడాకులను ఉద్దేశించి దివ్యభారతి కీలక విషయాలు వెల్లడించారు. జీవీ ప్రకాశ్ - సైంధవి దంపతులు విడాకులు ప్రకటించిన సమయంలో తనని ఎంతో విమర్శించారని అన్నారు. వారు విడిపోవడానికి కారణం తానేనని జోరుగా ప్రచారం సాగించిన తెలిపారు. "జీవీ, నేను గతంలో 'బ్యాచిలర్' కోసం కలిసి వర్క్ చేశాం. ఆ సినిమాలో మా జంట కెమిస్ట్రీకి ప్రేక్షకుల నుంచి విశేష ఆదరణ లభించింది. ఆ సినిమా చూసి మేముద్దరం రిలేషన్ లో ఉన్నామని ఎంతోమంది తప్పుగా అనుకున్నారు. ఈ క్రమంలోనే గతేడాది జీవీ ప్రకాశ్ - సైంధవి విడాకులు ప్రకటించిన సమయంలో ఎంతోమంది నాకు సందేశాలు పంపారు. వారు విడిపోవడానికి కారణం నేనేనన్నారు. ఇప్పుడు వచ్చినట్లు మాట్లాడారు. విడాకుల తర్వాత వారిద్దరూ కలిసి ఒక కాన్సర్ట్ నిర్వహించారు. ఆ విషయం తెలిసి నేను ఎంతో సంతోషించా. ఇకపై నాకు ఇలాంటి సందేశాలు రావనుకున్నా. కానీ పరిస్థితి తారుమారైంది. నాపై విమర్శలు మరింత పెరిగాయి. నన్ను తిడుతూ మేముద్దరం రిలేషన్ లో ఉన్నామని ఎక్కువమంది మహిళలే ఉండేవారు. ఆ సందేశాలను జీవీకి పంపడాన్ని 'సందేశాల గురించి ఆలోచించడం మానేసి కెరీర్ పై దృష్టి పెట్టు' అని ఆయన లిప్తె ఇచ్చేవారు" అని దివ్య భారతి తెలిపారు. ఇదే విషయంపై జీవీ ప్రకాశ్ సైతం మాట్లాడారు. "దివ్యతో నేను పలు ప్రాజెక్ట్ ల కోసం కలిసి వర్క్ చేశాను. మా మధ్య మంచి స్నేహబంధం ఉంది. అంతకుమించి మరే సంబంధం లేదు. కెరీర్ విషయంలో సైంధవి, నేను ఎంతో క్రమశిక్షణతో ఉంటాం. విడాకులు ప్రకటించిన తర్వాత కూడా మేముద్దరం కలిసి కాన్సర్ట్ ఇవ్వాలని నిర్ణయించుకొని అందుకోసం వర్క్ చేశాం. ప్రేక్షకులను ఎంటర్టైన్ చేయడానికే నేను ఇక్కడికి వచ్చాను. నా వర్క్ తో వాళ్లకు వినోదాన్ని అందిస్తూనే ఉంటా" అని తెలిపారు. ప్రముఖ సంగీత దర్శకుడు ఏఆర్ రెహమాన్ మేనల్లుడిగా కెరీర్ ఆరంభించారు జీవీ ప్రకాశ్. తమిళంలో 'యుగానికి ఒక్కడు', 'రాజా రాణి', 'అసురన్', 'సూర్య పోట్లు' (తాతమే నీ పాపం) లాంటి సూపర్ హిట్ సినిమాలకు పాటలు అందించిన జీవీ ప్రకాశ్.. తెలుగులో 'ఉల్లాసంగా.. ఉత్సాహంగా', 'దాల్చింగ్', 'ఎందుకంటే ప్రేమంటా', 'లక్ష్మీ భాస్కర్', మట్లా 'తదితర చిత్రాలకు సంగీత దర్శకుడిగా పనిచేశారు.



ఒంటరితనం భయంకరంగా ఉంటుంది

- సమంత లేటెస్ట్ పోస్ట్ వైరల్

ఎప్పుడూ సోషల్ మీడియాలో యాక్టివ్ గా ఉండే సమంత తనకు సంబంధించిన విశేషాలను అభిమానులతో పంచుకుంటుంటారు. విహారయాత్రల గురించి షేర్ చేస్తుంటారు. తాజాగా ఆమె పెట్టిన పోస్ట్ వైరల్ గా మారింది. ప్రస్తుతం ఉన్న సోషల్ మీడియా యుగంలో మూడు రోజులు ఫోన్ కు దూరంగా ఉన్నట్లు తెలిపారు. ఆ అనుభవాన్ని తన ఇన్ స్టాలో షేర్ చేశారు. "మూడు రోజులు మౌనంగా ఉన్నాను. ఫోన్ లేదు. ఎవరితో కమ్యూనికేషన్ లేదు. నాతో నేను మాత్రమే ఉన్నాను. మనతో మనం ఒంటరిగా ఉండడం కష్టమైన విషయాల్లో ఒకటి. భయంకరమైనది. కానీ, ఇలా మౌనంగా ఉండడాన్ని నేను ఇష్టపడతాను. మిలియన్ సార్లు ఇలా ఒంటరిగా గడపమని చెప్పినా ఉంటాను. మీరు కూడా ఇలా ఉండటానికి ప్రయత్నించండి" అంటూ అభిమానులకు సూచనలిచ్చారు. తన జీవితంలో ఎన్నో సవాళ్లను ఎదుర్కొన్న సమంత ప్రస్తుతం ఆరోగ్యంపై పూర్తి శ్రద్ధ పెట్టినట్లు తెలుస్తోంది. ఇక సినిమాల విషయానికొస్తే.. తెరపై మహిళా ప్రాధాన్య కథలతో ప్రేక్షకులను మెప్పిస్తున్న సమంత.. మరోవైపు ఓటీటీ వేదికగా భిన్నమైన కథలతో సత్తా చాటుతున్నారు. ఆమె, వరుణ్ ధావన్ కీలకపాత్రల్లో నటించిన 'సిటడెల్ : హానీ బన్నీ' వెబ్ సీరీస్ కు తాజాగా ఐకానిక్ గోల్డ్ అవార్డ్ లభించింది. ఉత్తమ వెబ్ సీరీస్ గా అవార్డు గెలుచుకుంది. ప్రస్తుతం 'రక్తబ్రహ్మాండం' తో జిజ్జా ఉన్నారు. ది బ్లడ్ కింగ్ డమ్ అనేది ఉపశీర్షిక. 'తుంబాక్' ఫేమ్ రాహి అనిల్ బాగ్లే దర్శకుడు. ఇటీవలే దీని షూటింగ్ లో జాయిన్ అయినట్లు సమంత తెలిపారు. 'మళ్లీ యాక్టర్ మోడల్ కి వచ్చేతా' అంటూ పోస్ట్ పెట్టారు. ఇప్పటి వరకు తెరపైకి రాని కథతో దీన్ని రూపొందిస్తున్నారు. ఆదిత్యరాయ్ కపూర్ కీలక పాత్ర పోషిస్తున్నారు.



అలాంటి నేను ఇక్కడి వరకూ వచ్చా : రీతూ వర్మ

నటనా ప్రాధాన్యమున్న పాత్రలతో అలరిస్తూ, సినీప్రియులకు దగ్గరైన తెలుగుదం రీతూ వర్మ గతేడాది 'శ్యామ్' తో ప్రేక్షకుల్ని పలకరించిన ఆమె.. ఇప్పుడు సందీప్ కిషన్ తో కలిసి 'మజాకా' తో వినోదాలు పంచేందుకు సిద్ధమైంది. వీళ్లద్దరూ జంటగా నటించిన ఈ చిత్రాన్ని త్రినాథరావు నర్మిత తెరకెక్కించారు. రావు రమేష్, అన్న కీలక పాత్రలు పోషించారు. ఈ సినిమా ఈ నెల 26న థియేటర్లలోకి రానుంది. ఈ నేపథ్యంలోనే బుధవారం హైదరాబాద్ లో విలేకర్లతో చిత్ర విశేషాలు పంచుకుంది రీతూ. "రచయిత ప్రసన్న కుమార్ ఈ కథ చెప్పినప్పుడు చాలా వినోదాత్మకంగా అనిపించింది. అది విన్నంత సేపూ నేను నవ్వుతూనే ఉన్నా. అలాగే ఇందులో బలమైన భావోద్వేగాలు నిండి ఉన్నాయి. నా పాత్రకి కథలో ఎంతో ప్రాధాన్యముంది. అందుకే స్క్రిప్ట్ వివరాలనే దీన్ని చేయాలని నిర్ణయించుకున్నా. ఇది పూర్తిగా త్రినాథరావు శైలి వినోదాత్మక చిత్రం. ప్రేక్షకుల్ని ఆద్యంతం కదుపుతూ నవ్వేస్తుంది. నేనెందులో కాబేజీ యువతిగా కనిపిస్తా. చిన్నతనంలో ఎదురైన ఓ చేదు అనుభవం ఆమెను తీవ్రంగా ప్రభావితం చేస్తుంది. మరి అదేంటి? దాని వల్ల సందీప్ కిషన్ తో సాగే ప్రేమలో ఎలాంటి చిక్కులు ఎదురయ్యాయి? అన్నది ఆసక్తికరం. ఇందులో నా పాత్ర చాలా కొత్తగా ఉంటుంది. నేనిప్పటి వరకు ఈ తరహా పాత్ర చేయలేదు. కచ్చితంగా అందరికీ నచ్చుతుందనే నమ్మకం ఉంది". "ఈ చిత్రంలో నాట.. సందీప్ ల ఓటీటీకాతో పాటు రావు రమేష్ - అన్నల ప్రేమకథకు ఎంతో ప్రాధాన్యత ఉంటుంది. అలాగే తండ్రికొడుకుల అనుబంధం కథకు కీలకంగా నిలుస్తుంది. దీంట్లో ద్వితీయార్థంలో నాకు.. రావు రమేష్ కు మధ్య ఓ సింగిల్ టేక్ సీన్ ఉంది. ఈ మధ్య డబ్బింగ్ పూర్తి చేశాక రమేష్ నాకు ఫోన్ చేశారు. 'ఆ సీన్ చాలా అద్భుతంగా చేశావమ్మా.. 16వ క్షణ నా కెరీర్ లో అలాంటి సీన్ చూడలేదన్నారు. అది నాకు మల్లిపోలేని జ్ఞాపకం". "నా సినీ ప్రయాణం పట్ల నేను చాలా సంతృప్తిగా ఉన్నా. ఎందుకంటే నేనసలు నటి అవ్వాలనే అనుకోలేదు. అలాంటిది నేనక్కడికి దాకా వచ్చి.. ఇన్నేక్షగా కొనసాగుతున్నా. నటిగా చాలా మంచి సినిమాల్లో భాగమయ్యా. అందులో చిరకాలం గుర్తుంచుకునే పాత్రలు కొన్ని ఉండటం ఆనందాన్నిస్తోంది. నాకు యాక్షన్ ప్రాధాన్యమున్న పాత్రలు చేయాలని ఉంది. కామెడీ చేయడం కూడా నాకు చాలా ఇష్టం. 'మజాకా' ఓప్పుకోవడానికి కారణం ఇదే. అలాగే పూర్తి స్థాయి పీరియడిక్ సినిమా చేయాలని ఉంది. ప్రస్తుతం నేను తెలుగులో ఓ మల్టిస్టారర్ ప్రాజెక్టు ఓకే చెప్పా. అలాగే 'క్రికెటర్' ఫేమ్ కిశోర్ దర్శకత్వంలో ఓ వెబ్ సీరీస్ చేశా. అది త్వరలో పోస్ట్ ప్రొడక్షన్ లో విడుదల కానుంది".